

श्रीः

माण्डूक्योपनिषत्

[अथधेवेदीयोपनिषच्छान्तिपाठः—

भद्रं कर्णेभिः शृणुयाम देवाः भद्रं पश्येमाक्षभिर्यजताः ।

स्थिरैरङ्गैस्तुष्टुवासस्तनूभिर्देवोम देवहितं यदायुः ॥

स्वस्ति न इन्द्रो वृद्धश्रवाः स्वस्ति नः पूषा विश्ववेदाः ।

स्वस्ति नस्तार्क्ष्यो अरिष्टनेमिः स्वस्ति नो बृहस्पतिर्दधातु ॥

ओं शान्तिश्शान्तिश्शान्तिः]

[येनोपनिषदा भाष्यं रामानुजमतानुगम् ।

रम्यं कृतं प्रपद्ये तं रङ्गरामानुजं मुनिम् ॥]

श्रीरङ्गरामानुजमुनिविरचिता माण्डूक्योपनिषत्प्रकाशिका

अतसीगुच्छसच्छायमञ्चितोरस्खलं श्रिया ।

अज्जनाचलशृङ्गारमज्जलिमम गाहताम् ॥

माण्डूक्योपनिषद्भाष्यपरिष्कारः

श्रीमानजनशैलशृङ्गनिलयो भिन्नाजनश्यामलो

जाग्रत्सुप्तसुषुप्ततुर्यदशचिद्रक्षापरो राजते ।

जन्मस्थेमग्निमाशनिर्मलदशानिर्वाहिनानावपुः

माण्डूक्योपनिषदुदीर्णविभक्त-श्रीपञ्चरात्रे यथा ।

स्यात् 'न स्यान्ततोपी'ति सूत्रे भाष्ये च भण्यते ।

जागराद्यं परस्येति नून माण्डूक्यमूलकम् ॥

प्रेतरेयारण्यरे(3-1-1)'वायुः संहितेति माण्डूकेयः' इति ध्रुयते ।

'नूर्वायो माण्डूकेयः', 'इति नु माण्डूकेयानाम्' इति च । मण्डूक-

महर्षिपुत्र इति तत्र व्याख्या । नून न एव माण्डूक्य इति शूरेण । (?)

भगवता यादरायणेन, "न स्यान्ततोऽपि परस्योभयलिङ्ग सचैव

व्यासं लक्ष्मणयोगीन्द्रं प्रणम्यान्वान् गुरुतपि ।

माण्डूक्योपनिषद्भाष्यां करिष्ये विदुषां मुदे ॥

हि” इति सूत्रेण जाग्रदाद्यवस्थाविशिष्टजीवान्तरायस्थितस्यापि परस्य निर्दोषत्वं न्यरूपि । तत्तदवस्थतदन्तर्बैतिन्त्वं कुत्रोक्तमिति विमर्शं, एकत्र सर्वतद्दर्शनमत्र माण्डूक्य एव । यथावदेतदुपनिषदर्थमजानता-
मिदमस्फुटम् । पुराणपञ्चरात्ररूपोपबृंहणप्रदर्शितमर्थमनुसृत्य पश्यता-
मिदं सुग्रहम् । तत्र त्रींभागवते (१२-१६.) “त्रिवृक्षेदः सुपर्णरियो
यत्र बहति पूर्यम् । अनपायिन्यात्मभूता त्रीः साक्षादात्मनः प्रभा ।
विष्वक्सेनस्तस्य भूतिर्विदितः पार्षदाधिपः । नन्दादयोऽष्टौ द्वास्स्थाश्च
तेऽणिमाद्या हरेर्गुणाः । वासुदेवः संकर्षणः प्रद्युम्नः पुरुषः स्वयम् ।
अनिरुद्ध इति ब्रह्मन् मूर्तिव्यूहोऽभिधीयते । स विश्वस्तैजसः प्राज्ञः
तुरीय इति वृत्तिभिः । अर्धेन्द्रियाशयज्ञानैर्भगवान् परिभाष्यते ।
अङ्गोपाङ्गायुधाकल्पैर्भगवांस्तद्यतुष्टयम् । विभक्तिं स चतुर्मूर्तिर्भगवान्
हरिरीश्वरः ।” इति वाहनपार्षदद्वारपालान् दिव्यमहिर्पाञ्चानपायिनीं
श्रियमात्मनः प्रभातीत्यादात्मभूतामुक्त्वा, ‘भगवान् स्वयमेव संकर्ष-
णादिचतुर्व्यूहो भवति, न तु संकर्षणादीनां सुपर्णादिवत् अन्यत्वम् ।
विश्वतैजसप्राज्ञशब्दाश्च तत्परा एव । तत्रतत्रास्याङ्गोपाङ्गायुधभूषणादि-
धैचिह्नमपि” इति प्रत्यपादि । “या वेदागमतन्त्राभ्यामाचार्यैः पद्मजा-
त्रिभिः” इति चेहोच्यमानस्य परिचिर्यारूपस्य क्रियायोगस्य वेदपाञ्च-
रात्रोभयानुसारित्ववर्णनपूर्वकमेवमुक्त्या सर्वमिदं धृत्यारूढमित्य-
वगम्यते । व्यूहानां सृष्टिस्थितिसंहारहेतुत्वञ्च तत्रोक्तम्, “द्विज-
श्रुपन्न स एव ब्रह्मयोनिः स्वयंहृक् स्वमहिमपरिपूर्णो मायया च स्वयंतत् ।
सृजति हरति पातीत्यारययाऽनावृताक्षो विवृत इव निरुक्तस्त परं-
रान्मलभ्यः” इति । न जीवस्य सर्गादिकरत्वमित्यनोऽपि विश्वादिपदं

प्रथमः खण्डः

हरिः ओम् । ओमित्येतदक्षरमिदं सर्वम् । तस्योपव्याख्यानम्—

ओमित्येतदक्षरमिदं सर्वम् । तस्योपव्याख्यानम् ।

अकार-उकार-मकार-अर्धमात्रात्मकपादचतुष्टयवति ओङ्कारे अनिरुद्ध-प्रद्युम्न-सङ्घर्षण-वासुदेवापरपर्याय-विध्व-तैजस-पाञ्च-तुरीया-ख्यपादचतुष्टययुक्तब्रह्मद्विष्टविधानायेदं प्रकरणमारभ्यते । ओमित्येतदक्षरमिदं सर्वम् । चेतनाचेतनात्मकमिदं जगत् सर्वमोङ्काररूपमेव ; "तत् यथा शङ्कुना सर्वाणि पर्णानि सत्पृष्णानि, एवमोङ्कारेण सर्वा वाक्

भगवत्परमिति सिद्धम् ।

श्रीगीताभाष्यतात्पर्यचन्द्रिको(८-१३)दृष्टेन च घचनेन, "द्वित्रिरान्मा त्रिस्वभावश्च तथा त्रियूह एव च । पञ्चरात्रे तथा षोडश भगवद्वाचकः स्मृतः" इत्यादिना यत्पर्यायतेजोशान्धयशक्ति-रूपत्रियुगशालिनां सङ्घर्षणप्रद्युम्नानिरुद्धानां प्रणवार्थत्वमभिहितम् । अहिर्युध्न्यसंहितायां च कण्ठोक्तमेव तारसूक्ष्मार्थनिरूपणापरसरे, अकारादीनां जागरादिस्थाननिर्वाहकविश्व्यादिनामगानिरुद्धादिपरत्वम् । एवमादिप्रमाणजातं हृदि निधाय व्यूहादिपरप्रणवत्रियुगयतया व्याख्यानुसारभते—अकारेत्यादिना । तत्र माण्डूक्यमिदं त्रियूह-पञ्चरात्रलम्बनेन प्रवृत्तं चतुर्यूहपक्षेण घेत्यन्यदेतत् ॥

[१. खण्डविभागो नास्ति शादरे । माघे 'नान्त,प्रस'मित्यतः पूर्वं प्रथमखण्डसमाप्तिः । उपरि न विशेषः । परन्तु गीडपादीयचेन शादरदृष्टा थापि कारिकाः श्रुतिचेन माघे मन्यन्ते । तदनुसारेण अस्मदीयर्थाङ्कारारायणभाष्येऽपि । कृत्नारायणध्यायमीशावास्य-व्याख्याता नारायणमुनीन्द्र इत्यत्र न किञ्चिद् गमनमस्ति । अन्य एव तु प्रथमसंपुटोपोद्घात दर्शितः स्यात् ।]

भूतं भवद् भविष्यदिति सर्वमोद्धार एव ।

यद्यान्यत् त्रिकालातीतम्, तदप्योद्धार एव ॥ १ ॥

सर्वं हेतद्ब्रह्म ; अयमात्मा ब्रह्म । सोऽयमात्मा चतुष्पात् ॥ २ ॥

इति प्रथमः खण्डः ॥

संतृष्णा । ओद्धार एवेदं सर्वम्” (छा. २-२३) इति श्रुत्यन्तरात् । तस्य प्रणवस्य उपव्याख्यानं गुणविमूल्यापासनपकारपपञ्चनम् ; क्रियते इति शेषः । भूतं भवद्भविष्यदिति सर्वमोद्धार एव । यद्यान्यत् त्रिकालातीतं तदप्योद्धार एव । कालत्रयपरिच्छिन्नं कालत्रयापरिच्छिन्नं च सर्वमोद्धार एवेत्यर्थः । प्रणवोत्पन्नव्याहृतिमूलकवेदसृष्टत्वात् सर्वस्य जगत इति भावः ॥ १ ॥

सर्वं हेतद् ब्रह्म । कालत्रयपरिच्छिन्नापरिच्छिन्नात्मकं सर्वमपि वस्तु ब्रह्मैवेत्यर्थः । ततः किमित्यत्राह अयमात्मा ब्रह्म-अयम्-ओद्धारः सर्वात्मभूतं ब्रह्मैव । ततश्चोद्कारे सर्वात्मभूतब्रह्मदृष्टिः कर्तव्येत्यर्थः । सोऽयमात्मा चतुष्पात् । ओद्कारे अध्यस्यमानोऽयमात्मा पादचतुष्टययुक्त इत्यर्थः ॥ २ ॥

इति प्रथमः खण्डः

२. अयमोद्धार इति । चासुदेवस्यात्मत्वं वक्ष्यते । अत्रेदं बोध्यम्- प्रणवस्य ब्रह्मरूपत्वमिहोपनिषदि प्रधानप्रतिपाद्यम् । तदुपयोगितया प्रथमवाक्यस्य व्याख्यानं क्रियते—‘तस्योपव्याख्यानं’मित्यादिना तदप्योद्धार एवेत्यन्तेन । तेन सर्वेश्वरार्थशोधनेन परिच्छिन्नापरिच्छिन्नसर्वात्मकत्वमोद्कारे उक्तं भवति । अथ ब्रह्मणः सर्वात्मकत्वमुच्यते, सर्वं हेतद् ब्रह्मेति । एवं ब्रह्माभिन्नसर्वाभिन्नत्वाद्दोकारस्य ब्रह्माभिन्नत्वमितीर्द्धं निगम्यते, ‘अयमात्मा ब्रह्मे’ति इत्यर्थः सुवचः ।

यद्वा “प्रकाशादिवस्तु नैव परः” इति सूत्रभाष्ये (२-३-४५), “‘तत्त्वमसि’”, ‘अयमात्मा ब्रह्म’ इत्यादिषु तच्छब्दब्रह्मशब्दयुक्तत्वमयमात्मेति शब्दा अपि” इति जीवशरीरकब्रह्मनाचकत्वेन भाषितत्वात्, अयम्पदात्मपदयोर्जीवविशिष्टवाचित्वं प्रतीयते । तदयमर्थः—ब्रह्मरूपत्वेन प्रतिपिपादयिपितस्योद्धारस्य सर्वात्मकत्वेन प्रशसा कृता । अय जीवात्मनो ब्रह्मात्मकत्वमुच्यते—अयमात्मा ब्रह्मेति । अयमिति जीवविशेषणम् । हृदयमाननानावस्थ इत्यर्थः । अयास्य जीवात्मविशिष्टस्य जाग्रदादिरूपात्मविशिष्टानिरुद्धादिरूपान् पादान्, सोऽयमात्मा चतुष्पादिति वक्तुमारभ्योक्त्या प्रधानप्रतिपाद्यमोद्धारस्येदं ब्रह्मात्मकत्वमुच्यते, “सोऽयमात्मा अध्यक्षरमोद्धार इति” इत्येवमपि सुखम् ।

अथाप्ययमत्र भाष्याशयः—ओमिति ब्रह्मेत्युक्त्वा प्रणवस्य ब्रह्मात्मकत्वे निरूपणीये, ओमित्येतदक्षरमिदं सर्वमिति किमुच्यत इत्याशङ्क्य मा भूदिति तद्व्याख्यानमारब्धम्, तस्योपव्याख्यानमिति । तदुच्यते—परिच्छिन्नापरिच्छिन्नसर्वात्मकत्वमोद्धारोऽनेन चान्येन प्रतीयते । ओमितीदं सर्वमित्यनेन प्रणवे ब्रह्मात्मकत्वमेवोच्यत इति नाप्रवृत्ताभिधानमिति व्याख्यानदर्शितं शङ्कासमाधानम् । तदुच्यते—परिच्छिन्नापरिच्छिन्नसर्वात्मकत्वमोद्धारोऽनेन चान्येन प्रतीयते । तत्रेदं सर्वं वस्तु न ब्रह्मानात्मकं स्वतन्त्रम् । सर्वं हेतुद्ब्रह्म । अतो ब्रह्मपर्यन्ततथैव वस्तुनादोद्धारो सर्वात्मकत्वप्रतिपादकादस्माद्वाक्यात् तादृशसर्ववस्तुनात्मभूतब्रह्मात्मकत्वमोद्धारो उक्तमेव भवतीति । एतद्वोधनाय, सर्वं हेतुद्ब्रह्म, अयमात्मा ब्रह्मेति वाक्यम् । एवं च आत्मशब्दः सार्थक एव । योऽयं सर्वं प्रति उक्तः आत्मा सोऽनिरुद्धादिरूपेण चतुष्पात्, प्रणवोऽपि चतुष्पात्, तत्र प्रणवपादानाम् आत्मपादरूपत्वादपि प्रणवे ब्रह्मात्मकत्वमित्युपर्युच्यते । तथाच जाग्रदादिसर्वप्रपञ्चात्मभूतानिरुद्धादिरूपब्रह्मात्मकत्वप्रतिपादकत्वात् ओमित्येतदक्षरमिति प्रथमवाक्यं ब्रह्मात्मकत्वपरमिति सुस्थमिति ।

हरिः ओम्. जागरितस्थानो वहिःप्रशस्सताङ्ग एकोनविंशतिमुखः

तदेव पादचतुष्टयं प्रपञ्चयति—जागरितस्थानो....वैश्वानरः
प्रथमः पादः । जागरितं स्थानं यस्य स जागरितस्थानः जाग्रदशा
निर्वाहक इत्यर्थः । 'जागरिते ब्रमे'ति ब्रह्मशब्दितस्यागिरुद्धस्यैव
जाग्रदशानिर्वाहकत्वात् । वहिःप्रज्ञः वहिः—रूपादौ प्रजा येन स.
वहिःप्रज्ञः । सप्ताङ्गः 'एतस्यात्मनो वैश्वानरस्य मूर्ध्वं सुतेजाः,
चक्षुर्विंश्ररूप, प्राणः पृथग्दर्मा, सन्देहो बहुलः, वस्तिरेव रयिः,
पृथिव्येव पादौ' इति वैश्वानरविद्योक्तरीत्या द्युसूर्यवाय्वाकाशवारि-

नन्वेवम् 'अग्रमात्मा ब्रह्मे'त्यस्य ओङ्कारो ब्रह्मेत्यर्थवर्णने पूर्वोक्त-
र्थाभाष्यसूक्तिविरोध इति चेन्न; तन्सूक्तेः, "अग्रमात्मा ब्रह्म सर्वा-
नुभूः" इति समन्वयाधिकरणोपात्तवृहदारण्यकज्ञान्यविषयतयाऽ-
प्युपपत्तेः । नत्र मधुवाहणे पूर्वम् अग्रमात्मेति प्रत्यगात्मप्रस्तावात् ।
अस्तु वा प्रकृतवाक्यन्यापि तत्राभिमतत्वम् ; तावता वाक्यार्थस्य
ईपद्भेदेऽपि उपादानशैली एकैः । प्रणवस्य सर्वात्मकत्वं प्रथमवाक्य-
प्रतिपन्नम् । सर्वस्य ब्रह्मपर्यन्तत्वाद्ब्रह्मात्मकत्वमपि तत्र सिद्धमिति
सर्वं हेतुब्रह्मेत्यनेन दर्शितम् । एवं सर्वस्य ब्रह्मपर्यन्तत्वे कालत्रया-
परिच्छिन्नपूर्वोक्तजीवात्मनोऽपि ब्रह्मपर्यन्तत्वात् प्रणवस्य ब्रह्मात्मकत्वं
तन्मुखेनापि सिद्धमत्येवेति कथ्यते अग्रमात्मा ब्रह्मेति ॥ इदमभिसंघाय
अस्मदाचार्यैरपि भेदसाम्राज्ये 'अग्रमात्मे'ति जीवपरमभिहित-
मिति । वक्ष्यति चात्रापि जागरितादिपादे एकोनविंशतिमुखत्वादिकं
जीवद्वारा ग्राह्यमिति ॥ 'येन स' इति जीवमद्वारीकृत्याग्रन्वयार्थम् ।

६. द्युसूर्येति । उपात्तश्रुतिगतसुतेजभादिपदानामेतन्नामधेय-
त्वाद्द्वैतहाभः । उक्तश्रुतेरसन्मते उपासकमूर्धादीं वैश्वानरमूर्धा-

स्थूलभुक् वैश्वानरः प्रथमः पादः ॥ १ ॥

स्वप्नस्थानोऽन्तःप्रज्ञः सप्ताङ्ग एकोनविंशतिमुखः प्रविविक्तभुक्
तैजसो द्वितीयः पादः ॥ २ ॥

पृथिवीरूपैः मूर्धचक्षु प्राणमध्यकायमूत्राशयपादरूपैः पङ्क्तिभिर्ऋतुभिः, जाग्रता
जीवेन च सप्ताङ्गत्वं द्रष्टव्यम् । एकोनविंशतिमुखः । पञ्चज्ञानेन्द्रिय
पञ्चकर्मेन्द्रियपञ्चप्राणान्त करणचतुष्टयरूपैर्मुखैरेकोनविंशतिमुखत्वम् । एषा-
मधिष्ठेयत्वं [यत्त्वच्च स्वाधिष्ठेय] जाग्रदवस्थजीवद्वारा द्रष्टव्यम् । स्थूलभुक्
स्थूलं रूपादिकं भुङ्क्ते इति स्थूलभुक् । भोजने प्रयोजककर्तृत्वात्
'ऋतं विवन्तौ' इति परमात्मनि निर्देशनत् उपपत्तिर्द्रष्टव्या । वैश्वानरः
विधान् नरान् नयतीति वैश्वानर । स एक पाद ॥ १ ॥

स्वप्नस्थानोऽन्तःप्रज्ञः...द्वितीयः पादः । स्वामिकरस्तूना

जाग्रदवत् इतरानुभाव्यत्वं नास्तीति तद्वस्तूनामनुभावयिता प्रद्युम्न अन्त-
प्रज्ञ उच्यते । सप्ताङ्गत्वैकोनविंशतिमुखत्वे तस्य स्वामिकैरीश्वरसृष्टै-
शुमूर्यादिभिः प्राणेन्द्रियैः, तदानीमप्रलीनेनान्त करणचतुष्टयेन च
पूर्वम् द्रष्टव्ये । स्वप्नार्थाना(र्थस्य) तत्तत्पुरुषमात्रभोग्यतया स्वप्नदशा-
पन्नस्य जीवस्य प्रविविक्तभुक्त्वात् तदधिष्ठातु तैजसशब्दितस्य प्रद्युम्न-
स्यापि प्रविविक्तभुक्त्योक्तिर्द्रष्टव्या । इतराभिहितानामतिमूढाणां स्वप्न-

दिव्यकल्पनापरत्वेऽपि एवसाक्षाद्वाक्यात् सर्ववैश्वानराङ्गलाभनीकर्यम-
भिप्रेत्येयं श्रुतिर्दिदिता । वैश्वानरस्य तादृशमूर्धादिमत्त्वं तु वाक्यान्त-
राप्रसेयम् ॥ तृतीय खण्डे दृष्टिविधानात् वैश्वानरप्रियायाश्चोपानरु-
मूर्धादीं परमात्ममूर्धादिदृष्टेरेवोच्यमानत्वात् तद्ग्रहणं युक्तमिति
चाशयः । अन्यत्र विश्व इत्युक्त एवात्र वैश्वानर इत्युच्यते अर्थक्यात् ॥

यत्र सुप्तो न कञ्चन काम कामयते, न कञ्चन स्वप्न पश्यति, तत् सुषुप्तम् । सुषुप्तस्थान एकीभूत प्रज्ञानघन एव आनन्दमयो ह्यानन्दभुक्

पदार्थानां तेजोवद्भासकत्वात् प्रद्युम्नस्य स्वप्नाधिष्ठातु तैजसत्वोक्ति ॥२

यत्र सुप्तो न कञ्चन काम कामयते, न कञ्चन स्वप्न पश्यति, तत् सुषुप्तम् । यत्र स्थाने जीव सुप्तस्तन् रागादिदोषा नुपहत स्वप्न च न पश्यति, तत् स्थान सुषुप्तम् । सुषुप्तमित्यधिकरणे क्तप्रत्यय इति भाव । सुषुप्तस्थान एकीभूतः — प्राज्ञस्त्वृतीयः पादः । सुषुप्तस्थान एकीभूतः सुषुप्तस्थाने एकत्वं प्राप्त स्वय सुषुप्तिस्थानतया स्थित इत्यर्थ । 'तदभावो नाडीषु तच्छूतेरात्मनि च' इत्यधिकरणोक्त रीत्या सुषुप्तस्थानस्तन् (स्थानभूतस्तन्?) प्रज्ञानानन्दघन जीवस्य सौषुप्तिकानन्दानुभावक चेतोमुखः विशुद्धचेतोप्राज्ञ प्राज्ञः (प्रज्ञान घनः ज्ञानस्वरूप, आनन्दमयः [आनन्दघन ज्ञानानन्दमय इति

२-३ सुषुप्तस्थाने इति सप्तम्यन्तपाठाभिप्रायेणैव व्याख्या । प्रथमान्तपाठे तु यत्रैत्यस्य यस्या दशायामित्यर्थ । सुषुप्तस्थान इत्यस्य पूर्वस्य सुषुप्तिदशानिर्वाहक इत्यर्थ । सुषुप्तमिति भावे क्तप्रत्यय । एकीभूत इति एकाङ्गत्वमुच्यते । पूर्व सप्ताङ्ग, अयमेकाङ्ग । मूर्धादिषार्य-विरहाजीवमात्राङ्ग इति यथाभाष्यम् । पूर्वे स्थूलादिभुक्, अयमानन्दभुक् । ननु सुषुप्तो धर्मभूतज्ञानप्रसरानङ्गीकारात् कथमानन्दा नुभव इति शङ्का प्रतिबन्धु प्रज्ञानघन एवानन्दमयो हीत्युपगमनम् । जीवात्मस्वरूपस्य ज्ञानानन्दरूपत्वात् तत्त्वयप्रकाशादानन्दभुक्त्वम्, न त्यन्यथेति भाव । पूर्व एकोनविंशतिमुत्त, अय चेतोमुत्त । धर्मभूतज्ञानप्रसाराभावात् मनोरूपकरणस्य तदानोमनपक्षितत्वात् कथ

चेतोमुखः प्राज्ञस्तृतीयः पाद ॥ ३ ॥

एष सर्वेश्वर एष सर्वज्ञ एषोऽन्तर्याम्येष योनिस्तर्वस्य । प्रमवा-
प्ययौ हि भूतानाम् ॥ ४ ॥

नान्तःप्रज्ञ न वहिः प्रज्ञ नोभयतः प्रज्ञ नप्रज्ञानघन नप्रज्ञ नाप्रज्ञम्

यावत् । आनन्दभुक्] जीवस्य सौप्तिकानन्दानुभावक चेतोमुखा,
विशुद्धचेतोप्राह्य । ज्ञानानन्दमय इति यावत् । आनन्दभुक् च (१)
प्राज्ञः) सङ्कषणाभिष तृतीय पाद इत्यर्थ ॥ ३ ॥

एष सर्वेश्वर एष सर्वज्ञ एषोऽन्तर्यामी एष योनिस्तर्वस्य
प्रमवाप्ययौ हि भूतानाम् । योनिः स्थानमित्यर्थ । 'योनिर्द्वयोर्भोगे'
स्थाने' इति कोशात् । शिष्ट स्पष्टम् । यद्यपि विश्वतैजसप्राज्ञाना त्रयाणा
भगवद्भ्यूहतया सर्वेश्वरत्वादिकमप्यविशिष्टम् । अथापि व्यवस्थित
पूर्वोक्ततत्तद्धर्म(व्यवस्थितधर्म)वत्तया त्रयाणामनुसंधान कर्तव्यमिति भावः ॥

चतुर्थे पाठे निर्दिशति-नान्तःप्रज्ञ स विज्ञेयः । 'नान्तः प्रज्ञ
न वहिः प्रज्ञ नोभयतः प्रज्ञ'मिति वहिः प्रज्ञानं प्रज्ञयोर्विश्वतैजसयो र्यावृत्ति ।

मेतदिति शब्दा परिहर्तुं तदर्थमाह विशुद्धचेतोप्राह्य इति । नन्विदं
किं परमात्मनः साक्षात्, उत जीवद्वारा । नाद्य. , अस्य सर्वमूर्ति-
साधारण्यात् एतद्भ्यूहे एतन्निर्देशे विशेषभावात्, सुषुप्ती चेतसा
तद्ग्रहणाच्च । अत एव नान्त्य इति चेन्न-एकीभूतत्वादेरिय जीव-
द्वारिय विवक्षितत्वात् । न हि सुषुप्ती चेतसा ग्रहणमिह विवक्षि-
तम्, किन्तु जागरादाद्येकोनविंशतिस्वरूपप्राह्य स्थूलादिक भोग्यमा-
सीत् ; यन् योगादीं विशुद्धचेतोप्राह्यमात्मस्वरूपमानन्दमात्मम्,
तदेव तु सुषुप्ती भोग्यमित्याशयेनैवमुक्ते । अन्यदुपरि ।

यत्र सुप्तो न कञ्चन कामं कामयते, न कञ्चन स्वप्नं पश्यति, तत् सुषुप्तम् । सुषुप्तस्थान एकीभूतः प्रदानघन एव आनन्दमयो ह्यानन्दभुक्

पदार्थानां तेजोवद्भासकत्वात् प्रधुन्नस्य स्वमाधिष्ठातुः तैजसत्वोक्तिः ॥२

यत्र सुप्तो न कञ्चन कामं कामयते, न कञ्चन स्वप्नं पश्यति, तत् सुषुप्तम् । यत्र स्थाने जीवः सुप्तस्सन् रागादिदोषानुपहतः स्वप्नं च न पश्यति, तत् स्थानं सुषुप्तम् । सुषुप्तमित्यधिकरणे क्तप्रत्यय इति भावः । सुषुप्तस्थान एकीभूतः— प्राज्ञस्त्वृतीयः पादः । सुषुप्तस्थान एकीभूतः सुषुप्तस्थाने एकत्वं प्राप्तः स्वयं सुषुप्तिस्थानतया स्थित इत्यर्थः । 'तदभावो नाडीषु तच्छूतेरात्मनि च' इत्यधिकरणोक्तरीत्या सुषुप्तस्थानस्सन् (स्थानभूतस्सन्?) प्रज्ञानानन्दघनः जीवस्य सौषुप्तिकानन्दानुभावकः चेतोमुखः विशुद्धचेतोमाद्यः प्राज्ञः (प्रज्ञानघनः ज्ञानस्वरूपः, आनन्दमयः [आनन्दघनः ज्ञानानन्दमय इति

२-३. सुषुप्तस्थाने इति सप्तम्यन्तपाठाभिप्रायेणेवं व्याख्या । प्रथमान्तपाठे तु यत्नेत्यस्य यस्यां दशायामित्यर्थः । सुषुप्तस्थान इत्यस्य पूर्ववत् सुषुप्तिदशानिर्वाहक इत्यर्थः । सुषुप्तमिति भावे कएव । एकीभूत इति एकाङ्गत्वमुच्यते । पूर्वंः सप्ताङ्गः, अयमेकाङ्गः । मूर्धादिषायै-विरहाजीवमात्राङ्ग इति यथाभाष्यम् । पूर्वंः स्थूलादिभुक्, अयमानन्दभुक् । ननु सुषुप्तो धर्मभूतज्ञानप्रसरानङ्गीकारात् कथमानन्दानुभव इति शङ्कां प्रतिबन्धुं प्रज्ञानघन एवानन्दमयो हीत्युपपादनम् । जीवात्मस्वरूपस्य ज्ञानानन्दरूपत्वात् तत्स्वयंप्रकाशादानन्दभुक्त्वम्, न त्वन्यथेति भावः । पूर्वं एकोनविंशतिमुपः, अयं चेतोमुखः । धर्मभूतज्ञानप्रसाराभावात् मनोरूपकरणस्य तदानीमनपेक्षितत्वात् कथ-

चेतोमुखः प्राज्ञस्वर्तीयः पादः ॥ ३ ॥

एष सर्वेश्वर एष सर्वज्ञ एषोऽन्तर्यामिणो योनिस्सर्वस्य । प्रभवा-
प्ययी हि भूतानाम् ॥ ४ ॥

नान्तःप्रज्ञं न वहिःप्रज्ञं नोभयतःप्रज्ञं नप्रज्ञानघनं नप्रज्ञं नाप्रज्ञम्

यावत् । आनन्दभुक्] जीवस्य सौप्तिकानन्दानुभावकः चेतोमुखः,
विशुद्धचेतोम्राह्य । ज्ञानानन्दमय इति यावत् । आनन्दभुक् यः (!)
प्राज्ञः) सङ्गर्षणाभिध तृतीय. पाठ इत्यर्थः ॥ ३ ॥

एष सर्वेश्वर एष सर्वज्ञ एषोऽन्तर्यामी एष योनिस्सर्वस्य
प्रभवाप्ययी हि भूतानाम् । योनिः स्थानमित्यर्थः । 'योनिर्द्वयोर्भगे
स्थाने' इति कोशात् । शिष्टं स्पष्टम् । यद्यपि विश्वतैजसप्राज्ञानां त्रयाणां
भगवद्ब्यूहतया सर्वेश्वरत्वादिकमप्यविशिष्टम् । अथापि व्यवस्थित-
पूर्वोक्ततत्त्वमि(व्यवस्थितधर्म)वत्तया त्रयाणामनुसंधानं कर्तव्यमिति भावः ॥

चतुर्थे पाद निर्दिशति-नान्तःप्रज्ञं .. न विज्ञेयः । 'नान्तं प्रज्ञं
न वहि प्रज्ञं नोभयतः प्रज्ञमिति वहि प्रज्ञान्. प्रज्ञयोर्विश्वतैजसयोर्व्यावृत्तिः।

मेतदिति शब्दां परिहर्तुं तदर्थमाह विशुद्धचेतोम्राह्य इति । नन्विदं
किं परमात्मनः ग्राह्यात्, उत जीवद्वारा । नाद्यः, अयं सर्वमूर्ति-
साधारण्यात् एतद्ब्यूहे घटतिर्दिशे विशेषभाष्यात् । सुषुप्ती चेतसा
तदग्रहणात् । अत एव नान्त्य इति चेन्न-एकीभूतत्वादेरिव जीव-
द्वारैव नियक्षितन्यात् । न हि सुषुप्ती चेतसा ग्रहणमिदं नियक्षि-
तम् । किन्तु जागरादाद्येकैर्नियक्षितस्वरणप्राप्तं स्थूलादिकं भोग्यमा-
त्मानम् । यन् योगार्थी विशुद्धचेतोम्राह्यमात्मस्य रूपमानकदात्मरम्,
तदेव तु सुषुप्ती भोग्यमित्वादायेनैवमुक्तं । अन्यदुपरि ।

अदृष्टमव्यवहार्यमत्राह्यमलक्षणमचिन्त्यमव्यपदेश्यमैकात्म्यप्रत्ययसारं
प्रपञ्चोपशमं शान्तं शिवमद्वैतं चतुर्थं मन्यन्ते । स आत्मा । स विज्ञेयः॥

इति द्वितीयः खण्डः ॥

'नप्रज्ञानघनं नप्रज्ञ'मिति प्रज्ञानघनस्य सुषुप्तिस्थानस्यस्य व्यावृत्तिः । प्रज्ञ-
शब्दात् 'प्रज्ञादिभ्यश्च' इति स्वार्थे अणि प्राज्ञशब्दस्य निष्पन्नतया
(अण् । अतः प्राज्ञशब्दस्य सार्थान्ततया) प्रज्ञप्राज्ञचोरेकार्थत्वात् ।
ननु प्रज्ञमिन्नत्वे अप्रज्ञत्वं स्यात् । एवञ्च अज्ञत्वपसङ्ग इत्यत्राह नाप्रज्ञ-
मिति । प्रकर्षेण जानातीति प्रज्ञः । जानादिषड्गुणमध्ये ज्ञानप्रधानत्वेन
प्रज्ञशब्दितात् सुषुप्तिस्थानस्थात् सङ्कर्षणात् मिन्नत्वेपि सर्वज्ञतया अप्रज्ञ-
त्वमपि (मिति) नास्तीति भावः । अदृष्टं जानेन्द्रियागोचरम् (बाह्येन्द्रिय-
ज्ञानागोचरम्) अव्यवहार्यं वाग्मस्तादिकर्मेन्द्रियागोचरम्, अग्राह्यं
मनोऽगोचरम्, अन एव अलक्षणं लक्ष्यते अनेनेति लक्षणम् अनु-
मानम् । अनुमानागम्यमित्यर्थः । अत एव अचिन्त्यमव्यपदेश्यम्
इदमीदृगिति चिन्ताव्यपदेशानर्हम् । एकात्म्यप्रत्ययसारम्—एकात्म-
प्रत्ययगोचरम् । प्रपञ्चोपशमं 'सङ्कर्षणप्रद्युम्नानिरुद्धादिपञ्चस्याप्युप-
शमो यस्मिन् तत् प्रपञ्चोपशमम् । 'एतन्नानावताराणां निदानं बीजम-
व्ययम्' इति स्मरणात् । शान्तम् ऊर्मिषट्करहितम् । शिवं कदा-
चिदुत्पादविनाशाविर्भावतिरोभावगन्धरहिततया शिवं मङ्गलम् । अद्वैतं
सजातीयद्वितीयरहितम् । ता(एता)दृशं वासुदेवं चतुर्थं मन्यन्ते ।

1. वासुदेवमूर्तौ प्राकृतप्रपञ्चलयस्य दुर्बलत्वात् प्रपञ्चोपशम-
पद्मन्यथा व्याचष्टे संकर्षणेति । एतत्—पर वासुदेवरूपम् ।

स आत्मा । आप्नोतीति ह्यात्मा । सर्वदेशकालसर्ववस्तुव्याप्त-
त्वात् ॥ सङ्कर्षणादीनामपि स एवात्मा । स विज्ञेयः ।

2 स्रण्डोऽय न केऽलजीवपर त्रितु परमात्मपर्यन्त इत्य-
वश्याभ्युपेत्यम् । सुषुप्तिस्थाननिर्वा ह्यस्य प्राज्ञशब्देन व्यपदेशश्च,
“प्राज्ञेनात्मना सपरिष्वक्तो न बाह्य किञ्चन वेद, नान्तरम्” इति
श्रुत्यन्तरेऽपि । बाह्यान्तरबानहीनस्य पृथगत निदशात् तत्परिष्वङ्ग-
कर्ता प्राज्ञो ह्यथ परमात्मैः । एतत्साहचर्यात् त्रिभूतैजसशब्दयोरपि
परमात्मपरत्व सिद्धम् । प्रद्युम्नस्य तैचसशब्दाच्च्यत्य धुम्नतेजसशब्द-
समानार्थकत्वादपि समुचितम् । स्वप्नानुभाव्यस्य विषयस्य विवादा-
स्पदत्वात् ज्ञानस्य चावाध्यत्वात् अवाध्यत्वरूपप्रकर्षाश्रयज्ञानमात्र-
निर्वाहकत्वात् प्रद्युम्नता । तेजसशब्दोऽपि स्वयंप्रकाशचमुखेन ज्ञान-
परो भवितुमर्हति । विश्वशब्दस्थाने वैश्वानरशब्दपाठात् तस्य च
विश्वान् नरान् नयतीत्यर्थस्य निरुक्तत्वात् तद्वत् विश्वशब्दोऽपि
प्रकारवाचिना प्रकारिपर्यन्तवाचित्वन्यायेन विद्यनियन्तृवाची पर-
मात्मपर एव । सुप्तसुषुप्तापेक्षया जाग्रतामाधिक्यात् विश्वशब्देन
तन्मुखेन परमात्मोच्यते । अत एषा पदाना ब्रह्मपरत्वेन सर्वेषां
विशेषणानां परमात्मपरत्वेनैव व्याख्यानमिहाऽऽह्यम् । अयमात्मा
ब्रह्मेत्यत्र प्राञ्चरितभाष्यरीत्या, अनन्यथासिद्धजीवलिंगस्थले जीव-
द्वाराऽन्वयस्येष्टाच्च जागरितस्थानत्वादि—स्थूलभुक्त्वपर्यन्तधर्म-
विशिष्टजीवान्तर्यामी वैश्वानर इत्युक्तानपि न दोषः । एवमुपर्यपि ।
तर्हि जीवस्थैः सप्तागक्त्वे चर्षणीये अङ्गिनो जीवस्य सप्तमागन्वेन
ग्रहण कथमिति चेत्—न परमात्मनागिचे तदुपपत्तेः ।

अत्र शाकरे ‘भूधैव सुतेजा’ इति वाक्यस्योदाहृतत्वात् तदिष्ट-
रीत्यैनाङ्गानि षट् निर्दिश्य तदुक्त सप्तमग परमुपेक्षितम् । तत्र हि
वैश्वानरविद्यायामग्निहोत्रत्यसप्तये कल्पितस्याऽऽहवनीयस्य सप्तमा

गत्वेन गणना । अत्र तु सार्वत्रिकत्वाय जीव एव परमात्मा-
 गत्वेनोक्तः । सुषुप्तिकाले चैकीभूत इत्यत्र जीवरूपाङ्गपरिशेषणौ-
 चित्याच्च तथा व्याख्यातम् । सुषुप्तिकाले प्राणाग्नीनां जाग्रदरात् तत्र
 प्राणानामेकोनविंशत्यन्तर्भावेऽपि जाठराग्निरेकः सप्तमत्वेन सुग्रहः ।
 अस्तु वा सप्तमं इति सती करणविषयभूतमहदहंकारभूतपञ्चरुग्रहणम् ।
 एवञ्च एकीभूत इत्यस्य महन्मालिशेष इत्यर्थः । महत्कार्यञ्चोच्छ्वा-
 सनिश्वासादि सर्वप्राणकार्यं परं सुषुप्तावर्त्तित्युक्तं भवति । जाठ-
 राग्निकार्यमपि समानजायुर्कार्यत्वात् महत्कार्य एवान्तर्भवतीति न
 तद्ग्रहः । एवञ्चाङ्गिभूतात् जीवादतिरिक्तान्येवाङ्गानि सत्तेति
 नानुपपत्तिलेशोऽपि । शांकरे जीग्रहस्यैव जीवविशेषणं सर्वं
 ब्रह्मण्यङ्गेशेनान्वितमिति मन्यते । अस्माकं तु जीवपरयोर्भेदेऽपि
 तत्तद्दशानिर्वाहकत्वेन तदन्वय इष्टः । शांकरेऽपीदं मंगलश्लोके
 कण्ठोक्तम् ; “प्रज्ञानांशुप्रतानैः स्थिरचरनिकरव्यापिभिर्व्याप्य लोकान्
 भुक्त्या भोगान् स्थविष्ठान् पुनरपि धिषणोद्भासितान् कामजन्मान् ।
 पीत्वा सर्वान् विशेषान् स्वपिति मधुरभुक्” इति तस्यावस्थात्रय-
 भोक्तृत्वमभिधाय, “मायया भोजयन्नः” इति सर्वजीवभोजयितृत्व-
 स्यापि कथनात् । एवं भोजयितृत्वेनैव निर्गृहे भोक्तृत्वं साक्षात्
 परस्मिन् न स्वीक्रियते । “न स्थानतोऽपि” इति सूत्रञ्च एवं ब्रह्मणि
 साक्षात् तन्निषेधार्थमेव प्रवृत्तम् । एवम्भूतस्य जीवस्य सुषुप्तो चेतो-
 मुलत्वोक्तिः, “सुप्तव्यासक्तमनसाञ्च” इति न्यायदर्शनसूत्राभिप्रेत-
 रीत्या प्रणिधानप्रज्ञात् प्रतिबोधनोचिताप्रसरे चेतोबलात् इन्द्रिति
 प्रतिबुध्यत इति तदनुगुणचेतस्स्थितिरूपाविशेषप्रतिबोधनापेक्ष्यपि
 ध्येयम् । एवञ्चात्रत्यात्रयेऽपि विशेषणानां सर्वेषां जीवहारैर
 विदग्धादिशब्दाथं परमात्मन्यन्वयेऽपि न क्षतिः । नान्तः प्रज्ञमिति
 वाक्यं तु जीवमद्वारीकृत्यैव गन्वेति । अन्तःप्रज्ञशब्दः प्रद्युम्नारः ॥
 तेनापि स्वप्ने रथादिसर्पयाह्वयस्तुमर्जनात् कथमन्तःप्रज्ञतेति चेत्-

‘तमेवैकं जानधात्मानमन्या वाचो विमुञ्चथ’ इति श्रुते तस्यैव विज्ञेयत्वमिति भावः ॥ ५ ॥

इति द्वितीय खण्ड

न हि ते रथादयः सुप्तशयनस्थाने अपवरके भवन्ति, तस्यापि स्वाग्निफाल्युच्छ्रितसर्ववस्त्वाथयत्वायोगात् । किंतु तद्वदेव प्रतिघातादिदोषराहित्यात् जीवदेशे अन्तरेवेतरादृश्यतया भवन्तीति अन्तःसृज्यपदार्थज्ञानहेतुत्वात् प्रद्युम्नोऽन्तः प्रह्व इति ॥ अस्यन्यद् भाष्यमाण्डूक्यस्य कूरुत्कारण्यणीयम् । तत्र प्रायशः पदवाक्यार्थदर्शनम् अनतिप्रसिद्धमन्यादृशम् । तत्र सप्ताङ्ग एकोनविंशतिमुख इत्यस्य—चत्वारो हस्ताः द्वौ पादौ, गजमुखत्वाद् गजहस्त एक इति सप्ताङ्ग, मध्यममुख गजमुखाकारम्, पार्श्वद्वयोस्तु नव नव मुखानि पुरुषमुखाकारणीत्येवमर्थवर्णने नूनं किञ्चिन्प्रमाणमूलकमेव । तदन्वेषणीयम् । चेतोमुख इत्यस्य तु ज्ञानस्वरूप इत्यर्थ उक्तः । तैजस, तेजोमयचित्तसंयन्धित्वादित्युक्तम् । ‘शुभमादाय पुनरेति स्थानम्’ (वृ ६-३ ११) इत्युक्तरीत्या स्वप्ने जागरशरीरगतानीन्द्रियाणि आत्मना स्वयज्योतिषा सह स्वाग्निशरीरे निवेश्य कार्यकर्तृत्वात् तैजसस्य, इन्द्रियाणां ‘स एतास्तेजोमात्रा समभ्याददान’ (वृ ६-४ १) इति प्रकृतशक्तया तेजशब्दार्थत्वाच्च, जागरदेहादिक विहाय उक्तविधतेजोरूपसर्वनियामकत्वं तैजसत्वं स्यात् स्वप्ने चैततमोवृत्तिनिरोधाय आलोकात्मकतेजः प्राचुर्याद्वा तथेत्यादि विमृश्यम् ।

४ एकात्मप्रत्ययगोचरमिति । अनिरुद्धादे जागरादिनियमनव्यापारविशिष्टात्मप्रत्ययगोचरता, वासुदेवस्य तु तत्राव्यापृतत्वात् कैचलात्मप्रत्ययगोचरतेति ॥

इति द्वितीय खण्ड

हरिः ओम्. सोयमात्मा अक्षरमोक्षारोऽधिमात्रम् ।

पादा मात्राः मात्राश्च पादाः अकार उकारो मकार इति ॥ १ ॥
जागरितस्थानो वैश्वानरोऽकारः प्रथमा मात्रा ; आत्तेरादिमत्त्वाद्वा ।
आप्नोति ह वै सर्वान् कामान्, आदिश्च भवति, य एवं वेद ॥ २ ॥

सोऽयमात्मा अक्षरमोक्षारोऽधिमात्रम् । अक्षरम्—
अक्षरेषु, अधिमात्रं मात्रासु वर्तमानो य ओङ्कारः नादात्मकः, स एव
अयमात्मेत्यर्थः । पादा मात्रा मात्राश्च पादाः [यतो ब्रह्मणः पादभूताः
उक्ताः अनिरुद्धप्रद्युम्नसङ्कर्षणवासुदेवाः मात्राः प्रणवमात्राभूताकारादि-
वाच्याः । अतः] अस्योङ्कारस्य याः अकार-उकार-मकारात्मिकाः, ता
एव ब्रह्मणः पादभूता इत्यर्थः । [समस्तप्रणवे ब्रह्मदृष्टिं कृत्वा प्रणवमात्रासु
अकारादिषु चतुर्षु चानिरुद्धादिचतुष्टयदृष्टिः कर्तव्येत्यर्थः] तदेव दर्शयति
अकार उकारो मकार इति [इदमुपलक्षणं नादस्यापि] ॥ १ ॥

तदेव विविच्य दर्शयति-जागरितस्थानो वैश्वानरोऽकारः
प्रथमा मात्रा [प्रथममात्रायाम् अकारे जागरितस्थानवैश्वानरशब्दिता-
निरुद्धदृष्टिः कर्तव्येत्यर्थः ।] वैश्वानरस्याकाररूपत्वे हेतुमाह—आत्ते-
रादिमत्त्वाद्वा [आप्तिः व्याप्तिः सकलशब्दप्रकृतिभूतस्य अकारस्य
सर्वशब्दव्याप्तत्वं सर्वजगद्व्याप्तत्वात्निरुद्धस्येवेत्यवगन्तव्यम् ।] आदि-
मत्त्वाद्वा सर्वशब्दादिभूताकारशब्दवाच्यत्वाद्वा वैश्वानरस्याकाररूपत्व-
मित्यर्थः । आप्तिमत्त्वादिमत्त्वज्ञानयोः फलमाह—आप्नोति ह वै

१. अक्षरमधिमात्रमित्यनेनाक्षरभूतमात्रासु श्युक्तं भवति ।
यद्वा ओमित्येकाक्षरम्, ओमित्येनदक्षरमित्युक्तरात्वा अक्षरं
स्तप्रणवे, अधिमात्रम् अवयवेषु चेत्यर्थः ॥

स्वप्नस्थानस्तैजस उकारो द्वितीया मात्रा उत्कर्षादुभयत्वाद्वा ।
उत्कर्षति ह वै ज्ञानसततिम्, समानश्च भवति । नास्यान्नहवित्
कुले भवति, य एव वेद ॥ ३ ॥

सुषुप्तस्थानं प्राज्ञो मकारस्तृतीया मात्रा मितेरपीतेर्वा ।

सर्वान् कामान्, आदिश्च भवति, य एव वेद । स्पष्टोऽर्थ ।
[आदिश्च भवति । सर्वप्रधान भवतीत्यर्थ] ॥ २ ॥

स्वप्नस्थानस्तैजस उकारो द्वितीया मात्रा । तैजसस्य उकाररूपत्वे
हेतुमाह-उत्कर्षादुभयत्वाद्वा विश्वापेक्षया तैजसस्योत्कृष्टत्वाद्वा तत्समान-
तया (तत्समानयो प्राज्ञतैजसयो) द्वितीयत्वाद्वा उकाररूप(रवाच्य)त्व
मित्यर्थ [अत्र विश्वापेक्षया तैजसस्योत्कृष्टत्व ततोऽपि सूक्ष्मत्वात् ।
प्राज्ञतैजसयो विश्वापेक्षया साम्यं तु गुणपूर्तिसाम्यादिति द्रष्टव्यम् ।
एवम् उकारस्याप्यकारलयस्थानत्वात् तत उत्कृष्टत्वम् । उकारमकार
योरकारसाम्यं च वर्णत्वादिनेति ध्येयम् ।] उत्कृष्टत्वज्ञानस्य फलमाह
उत्कर्षति.. वेद । शिष्यप्रशिक्ष्यादिषु ज्ञानस-तत्या उत्कृष्टो भवतीत्यर्थ ।
एवविदस्सताने ब्रह्मविद्या इतरसनानापेक्षया अतिरिच्यत इति यावत् ।
उभयत्वज्ञानस्य फलमाह समानश्च भवति । उत्कृष्टानां समानश्च
भवतीत्यर्थ । नास्यान्नहवित् कुले भवति, य एव वेद । स्पष्टोऽर्थ ॥

सुषुप्त(सि)स्थानः प्राज्ञो मकारस्तृतीया मात्रा । मकार-
रूपं वै युक्तिमाह मितेरपीतेर्वा । मिनोति प्रज्ञ सर्वमात्मनि तादा

३ उभयत्वादिति विश्ववत् ज्ञानवत्त्वात्, आन्तरापूर्थवस्तुदर्शितया
प्राज्ञवत् जागर्गितज्ञानाभावाच्चोभयरूपत्वाद्दुभयत्वमित्यपि सुयुचम् ।

४ वर्णत्वादिनेति । आदिना प्रणय घटकत्वादिपरिग्रह

मिनोति ह वा इदं सर्वम्, अपीतिश्च भवति, य एवं वेद ॥ ४ ॥
इति तृतीयः खण्डः ॥

हरिः ओम्. अमात्रश्चतुर्थोऽव्यवहार्यः प्रपञ्चोपशमः शिवोऽद्वैतः एव-
मोङ्कार आत्मैव संविशत्यात्मनाऽऽत्मानम्, य एवं वेद [य एवं वेद] ॥
इति चतुर्थः खण्डः ॥ 'भद्रं कर्णेभिः—' इति शान्तिः
माण्डूक्योपनिषत् समाप्ता ॥

—:—

त्म्येन । मकारोऽपि स्वात्मनि अकारोकारौ मिनोति । मकारावधि-
कत्वादकारोकारयोरित्यर्थः । अपीतिः प्रलयः । प्राज्ञे जगत् प्रलीयते ।
मकारे हि अकारोकारौ प्रलीयेते ; मकारावसानत्वादकारोकारयो-
रित्यर्थः । तद्ज्ञानद्वयस्य फलं क्रमेणाह (ज्ञानस्य फलमाह) मिनोति
ह वा इदं सर्वम् । इदं सर्वं जगत् मिनोति परिच्छिनत्ति-जानाती-
त्यर्थः । अपीतिश्च भवति य एवं वेद । परमात्मनि लयश्च तस्य
भवति, य एवं वेदेत्यर्थः ॥ ४ ॥

इति तृतीयः खण्डः

अमात्रश्चतुर्थोऽव्यवहार्यः.... आत्मैव । अमात्रः परिच्छेद-
शून्यः । अव्यवहार्यत्वादि[पूर्वोक्त] लक्षणोपेतश्चतुर्थः आत्मैव [व्यूह-
वासुदेव एव । एवमोङ्कारः] । एवंभूत ओङ्कारः । [ओंकारैकदेशनादरूप
इति यावत् । अस्य व्यूहवासुदेवस्य परवासुदेवेन समस्तपणवरूपेणाति-

१. त्रिव्यूहपक्षे नान्तःप्रज्ञ इत्यादिकं परवासुदेवस्य चतुर्थ-
पादत्वकल्पनया प्रवृत्तम् । चतुर्-व्यूहपक्षे च व्यूहवासुदेवविषयम् ।
परव्यूहवासुदेवयोरिति मेदात् एवम् । अमात्र इति प्रकृतवाक्येऽपि

सन्निकृष्टैक्यमृचनार्थमोङ्कार इति समस्तनिर्देश] । तद्ज्ञानस्य फलमाह-
संविशत्यात्मनाऽऽज्ञानम्, य एवं वेद [एनमनिरुद्धमधुम्नसङ्कर्षण-
वासुदेवरूपेण व्यस्तसमस्तप्रणवोपासक], आत्मना परमात्मना अनुगृही-
तस्सन् तेनैवोपायेन तमेव (तेनैवोपायेन क्रमात् तमेव) प्राप्नोतीत्यर्थः ।

इति चतुर्थं खण्डं ॥

क्षेमाय यः करुणया क्षितिर्निर्जराणा भभावजृम्भयत भाष्यसुधामुदारः ।
वामागमाध्वगवदावदतूलवातो रामानुज स मुनिराद्रियता मदुक्तिम् ॥

इति श्रीमत्ताताचार्यचरणारविन्दचञ्चरीकस्य वात्स्यायनन्तार्यपाद-
सेवासमधिगतशारीरकमीमांसाभाष्यहृदयस्य परकालमुनिपादसेवा-
समधिगतपारमहंस्यस्य श्रीरङ्गरामानुजमुनेः कृतिषु

माण्डूक्योपनिषत्प्रकाशिका समाप्ता ।

॥ श्रीरस्तु ॥

अमात्रपदेन मात्नारूपावयवरहितमरुतावयवविभागं समस्तप्रणवं
गृहीत्वा तस्याव्यवहार्यत्वाद्याकारविशिष्टपरवासुदेवरूपत्व सुवचम् ।
अथापि पूर्ववाक्येषु ब्रह्मपादनिर्देशपूर्वकं प्रणवमात्राकथनात्, अत्रा-
प्यमात्रपदं ब्रह्मपादरहितपरमेव युक्तम् । अर्धशिक्षायां 'या अव-
सानेऽस्य चतुर्थी' इति अर्धमात्रारूपचतुर्थपादकथनात्, अहिर्बुध्न्य-
संहितायां चतुर्थपादार्थतया व्यूहवासुदेवनिर्देशाच्चेदमपि वान्यम्
आत्मैवेत्यन्तं तत्परमेव युक्तमित्याशयेन आत्मैवेति पदं तदनुगुणं
योजयित्वा व्याचष्टे—अमात्र इत्यादि । एवं अमात्रश्चतुर्थ इति पूर्ण-
मात्नानात्मनादरूपप्रणवचतुर्थांशग्रहणेन अद्वैत इत्यन्तेन नस्य व्यूह-
वासुदेवरूपत्वम्, एवमोङ्कार आत्मैवेति समस्तप्रणवस्य परवासु-
देवरूपत्वं चोक्त्या, संविशतीत्यादिना तद्वेदनफलमुच्यते इत्यर्थ-
वर्णनेपि अन्ततोऽविशेष एव । एवं प्रवृत्तवाक्योपात्तोपासनफलपदे

संघिशतीत्यादिवाम्ये पूर्वोक्तार्थमपि संकलय्य विवक्षितविशिष्टार्थ-
माह-एनमिति । एषामोद्धारोपासनत्वाद् दृष्टिरूपवाच्य साध्यान्मोक्ष-
हेतुत्वायोगादाह क्रमादिति । परवियारूपभक्तियोगनिष्पत्तिरिह
दृष्टिफलम् । सर्वत्र वाच्यवाचकभावनिग्न्यनं सामानाधिकरण्यामिति
निर्वाहसंभवेऽपि वाच्यवाचकयोः साम्यादि कथनात् स्वरसप्रतीत-
दृष्टिविधिपक्षस्वीकारे वाचकाभावादिति भावः ।

मुद्रितग्रन्थं ताले भाष्ये बहु न दृश्यते ।

अथाग्येषां टिप्पणी तु मुद्रितस्यानुरोधतः ॥

जगज्जन्मस्थितिर्ध्वंसमहानन्दैकहेतवे ।

त्रिव्यूहपररूपाय नमोऽस्तु निधये त्रियः ॥

ईशाद्युपनिषद्भाष्यपरिष्कारविधायिना ।

माण्डूक्योपनिषद्भाष्यपरिष्कारः वृत्स्वयम् ॥

इति श्री वात्सवीशराघवाचार्य विरचितः

माण्डूक्योपनिषद्भाष्यपरिष्कारः ॥

शुभमस्तु

विषयसूची

| | |
|--|---------|
| ओंकारस्य सर्वरूपत्वम् | 327 |
| ओंकारस्य चतुष्पादात्मनःसम्बन्धम् | 328 |
| वैश्वानराद्यात्मपादचतुष्टयम् | 330-334 |
| अनिच्छादित्प वैश्वानरादीनां स्थान अहमुखमोगादि | „ |
| तुरीयस्य (वामुदेवस्य) जगद्व्यापाराभावेन निर्विकाराद्वैतरूपना | „ |
| अकारादिषु मात्त्रासु वैश्वानरादिरवभावानानद्वैचित्यत्कलादि | 338-340 |
| ओंकारे तुरीयात्मभावनायामात्मप्राप्तिरूपफलम् | 341 |

माण्डूक्योपनिषदर्थसंग्रहकारिकाः

| | |
|---|---|
| आत्मा चतुष्पाद् ब्रह्मेति प्रोक्तस्वारोऽथ दर्शिता । | |
| वैश्वानरस्तैजसश्च प्राज्ञश्चात्मा च निर्गुण ॥ | १ |
| जागर स्वप्न ससृष्टि तुर्यावस्थानियामका । | |
| पादाश्चत्वार , एतेषु त्रिष्वकाराद्विद्वितम् ॥ | २ |
| वैश्वानरादिरूपत्वभावनाना फल क्रमात् । | |
| अर्धमात्रात्मकस्तार स्यादात्मा, यस्य भावना ॥ | ३ |
| मुक्तये कल्पते चेति प्रोक्तमन्ते , तद्विष्यते । | |
| माण्डूक्ये वासुदेवस्य व्यूहयुक्तस्य वर्णनम् ॥ | ४ |
| स व्यूहवासुदेव स्यात् नादो मात्रातिगस्तु य । | |
| स्यासु सपूर्ण ओङ्कारो वासुदेव पर पुमान् ॥ | ५ |

अपूर्वपदानि—१ वैश्वानर २ तैजस ३ प्रज्ञानघन
४ प्राज्ञ ५ अद्वैत ६ चतुर्थ.

प्रमाणाकरः

| | | | |
|------------------------|---------------|-----------------|---------------|
| अयमात्मा | वृ ४ ५ १९ | तमेवैक | मु उ २ २-५- |
| ऋत पिवन्तौ | कठ ३-१-१ | न स्थान | ब्र.सू ३ २ ११ |
| एतन्नानावताराणा | पु ३३४ | प्रकाशादि | " २ ३ ४५- |
| एतस्यात्मनो | छा ५ १८-२ | प्रज्ञादिभ्यश्च | पा ५-४ ३८. |
| जागरिते ब्रह्मा श्रुति | पु ३४० | या अत्रसाने | अ शि उ १. |
| तद्भावो | ब्र.सू. ३-२-७ | वासुदेव श्री | भाग } १२ ११ |
| तद्यथा शकुना | घा २-२३-३ | स विश्व - " | |